
ಕೇರಳ ಸರಕಾರ 
ಕಾನೂನು ( ಶಾಸನ ರಚನೆ - ಎ) ಇಲಾಖೆ 


ಅಧಿಸೂಚನೆ 


ನಂಬ್ರ 17207 / ಲೆಗ್ , ಎ2 /2010/ಕಾನೂನು, 


ತಿರುವನಂತಪುರಂ, 2011, ಜುಲೈ 12 , 

1933 ಆಷಾಢ 21 . 


ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ 
ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ . ವಿಧಾನಸಭೆ ಮಂಜೂರುಮಾಡಿದಂತಹ 
ಮಸೂದೆಗೆ 2011 ಜುಲೈ 12ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು. 


ರಾಜ್ಯಪಾಲರ ಆಜ್ಞಾಪ್ರಕಾರ , 


ಸಿ. ಕೆ. ಪದ್ಮಾಕರನ್ , 
ಕಾನೂನು ಖಾತೆ ವಿಶೇಷ ಕಾರ್ಯದರ್ಶಿ . 


G8/2014/ GPC. 


2011ರ 12ನೇ ಅಧಿನಿಯಮ 
2011ರ ಪೇಪರ್ ಲಾಟರಿಗಳ ಮೇಲಿನ ಕೇರಳ ತೆರಿಗೆ ( ತಿದ್ದುಪಡಿ) ಅಧಿನಿಯಮ 
2005ರ ಪೇಪರ್ ಲಾಟರಿಗಳ ಮೇಲಿನ ಕೇರಳ ತೆರಿಗೆ ಅಧಿನಿಯಮವನ್ನು 

ಮತ್ತಷ್ಟೂ ತಿದ್ದುಪಡಿಮಾಡುವುದಕ್ಕಿರುವ 

ಒಂದು 

ಅಧಿನಿಯಮ 
ಪೀಠಿಕೆ. 2005ರ ಪೇಪರ್ ಲಾಟರಿಗಳ ಮೇಲಿನ ಕೇರಳ ತೆರಿಗೆ ಅಧಿನಿಯಮವನ್ನು 
ಇನ್ನು ಮುಂದಿನ ಅಗತ್ಯಗಳಿಗಾಗಿ ತಿದ್ದುಪಡಿಮಾಡುವುದು ಅಗತ್ಯವಾಗಿರುವುದರಿಂದ; 

- ಭಾರತ ಗಣರಾಜ್ಯದ ಅರುವತ್ತೆರಡನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ 
ಮಾಡಲಾಗುವುದು, 

1 . ಸಣ್ಣ ಹೆಸರು ಮತ್ತು ಆರಂಭ. (1) ಈ ಅಧಿನಿಯಮವನ್ನು 2011ರ ಪೇಪರ್ 
ಲಾಟರಿಗಳ ಮೇಲಿನ ಕೇರಳ ತೆರಿಗೆ ಅಧಿನಿಯಮ ಎಂದು ಕರೆಯಬಹುದು. 

( 2) ಇದು 2010 ಸೆಪ್ಟೆಂಬರ್ 13ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ 
ಭಾವಿಸತಕ್ಕದ್ದು. 

2. 6ನೇ ವಿಭಾಗದ ತಿದ್ದುಪಡಿ. - 2005ರ ಪೇಪರ್ ಲಾಟರಿಗಳ ಮೇಲಿನ ಕೇರಳ 
ತೆರಿಗೆ ಅಧಿನಿಯಮ ( 2005ರ 20) ( ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು 
ಉಲ್ಲೇಖಿಸಲ್ಪಡುವುದು) ದ 6ನೇ ವಿಭಾಗದ (1) ನೇ ಉಪ- ವಿಭಾಗದಲ್ಲಿ, 

( ) ( ಎ) ಖಂಡದಲ್ಲಿ, “ಹದಿನೇಳು ಲಕ್ಷ ರೂಪಾಯಿ ” ಎಂಬ ಪದಗಳಿಗೆ ಬದಲು 
“ಐವತ್ತು ಲಕ್ಷ ರೂಪಾಯಿ ” ಎಂಬ ಪದಗಳನ್ನು ಸೇರಿಸತಕ್ಕದ್ದು; 

(ii) ( ಬಿ) ಖಂಡದಲ್ಲಿ , “ ಏಳು ಲಕ್ಷ ರೂಪಾಯಿ ” ಎಂಬ ಪದಗಳಿಗೆ ಬದಲು 
“ ಇಪ್ಪತೈದು ಲಕ್ಷ ರೂಪಾಯಿ ” ಎಂಬ ಪದಗಳನ್ನು ಸೇರಿಸತಕ್ಕದ್ದು. 

_ 3, 10ನೇ ವಿಭಾಗದ ತಿದ್ದುಪಡಿ, ಪ್ರಧಾನ ಅಧಿನಿಯಮದ 10ನೇ ವಿಭಾಗದ ( 4) ನೇ 
ಉಪ- ವಿಭಾಗದ ನಂತರ , ಈ ಕೆಳಗಿನ ಉಪ- ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ : 

( 5) (1 ) ರಿಂದ (3) ರ ವರೆಗಿನ ಉಪ- ವಿಭಾಗಗಳಲ್ಲಿ ಏನೇ ಒಳಗೊಂಡಿದ್ದರೂ 
ಅನ್ಯರಾಜ್ಯಕ್ಕಾಗಿಯೋ ಕೇಂದ್ರ ಆಡಳಿತ ಪ್ರದೇಶಕ್ಕೋ ಭಾರತ ಸರಕಾರದೊಂದಿಗೆ ದ್ವಿಪಕ್ಷೀಯ 
ಕರಾರಿನಲ್ಲೋ ಒಪ್ಪಂದದಲ್ಲೋ ಏರ್ಪಟ್ಟಿರುವ ಯಾವುದೇ ರಾಷ್ಟ್ರಕ್ಕಾಗಿಯೋ ಸಂಘಟಿಸುವ 

ಅಥವಾ ನಡೆಸುವ ಅಥವಾ ಪ್ರೋತ್ಸಾಹಿಸುವ ಒಂದು ಲಾಟರಿಯ ವಿಷಯದಲ್ಲಿ, 1998ರ 
ಲಾಟರೀಸ್ ರೆಗ್ಯುಲೇಷನ್ ಅಧಿನಿಯಮ ( 1998ರ 17ನೇ ಕೇಂದ್ರ ಅಧಿನಿಯಮ) ದ ಹಾಗೂ 
ಅದರ ಕೆಳಗೆ ರಚಿಸಲ್ಪಟ್ಟಿರುವ ನಿಯಮಗಳ ನಿಬಂಧನೆಗಳನ್ನು ಪಾಲಿಸಲಾಗಿದೆ ಎಂದು ಆಯಾಯ 
ರಾಜ್ಯ ಸರಕಾರ ಅಥವಾ ಕೇಂದ್ರ ಆಡಳಿತ ಪ್ರದೇಶ ಅಥವಾ ರಾಷ್ಟ್ರವು ನೀಡುವ ಒಂದು 
ಸರ್ಟಿಫಿಕೇಟು ಹಾಗೂ ಆಯಾಯ ಸರಕಾರಗಳು ನೀಡುವ ಈ ಕೆಳಗಿನ ವಿಶದಾಂಶಗಳು ಸಹಿತ 
ಸಮರ್ಪಿಸುವ ಅರ್ಜಿಗಳನ್ನು ಪರಿಶೀಲಿಸಿ ಮನವರಿಕೆಯಾದಲ್ಲಿ ಮಾತ್ರ ಅರ್ಜಿ ಸಮರ್ಪಿಸುವ 
ಪ್ರೊಮೋಟರುಗಳಿಂದ ಅಥವಾ ಅವರಿಗಾಗಿ ಮುಂಗಡ ತೆರಿಗೆಯನ್ನು ಸ್ವೀಕರಿಸತಕ್ಕದ್ದು, 

(i) ಲಾಟರಿಯ ಹೆಸರು : 
( ii) ಲಾಟರಿ ಟಿಕೆಟಿನ ಬೆಲೆ; 
(i ) ಒಟ್ಟು ಮುದ್ರಿಸಿದ ಟಿಕೆಟಿನ ಸಂಖ್ಯೆ ; 
(iv) ಮುದ್ರಿಸಿದ ಮುದ್ರಣಾಲಯದ ವಿಶದಾಂಶಗಳು ; 
(v) ಮುದ್ರಿಸಿದ ಟಿಕೇಟುಗಳ ಒಟ್ಟು ಮೌಲ್ಯ; 

(vi ) ರಾಜ್ಯ ಸರಕಾರದ ಮಾರಾಟ ಏಜೆಂಟರುಗಳು ವಿತರಣೆಗಾರರು , 
ಪ್ರೊಮೋಟರುಗಳು ಮೊದಲಾದವರ ವಿಳಾಸ; 

( vii) ಬಹುಮಾನದ ರಚನೆ; 
( viii) ಬಹುಮಾನವಾಗಿ ಘೋಷಿಸುವ ಹಣ; 
(ix) ಚೀಟಿ ತೆಗೆಯುವಿಕೆಯ ಮಧ್ಯಾಂತರ; 
( x) ಚೀಟಿ ತೆಗೆಯುವ 


( xi ) ಚೀಟಿ ತೆಗೆಯುವುದಕ್ಕಾಗಿ ಅನುಸರಿಸುವ ರೀತಿ.”. 
4 . ರದ್ದತಿ ಮತ್ತು ರಕ್ಷಣೆ -2011ರ ಪೇಪರ್ ಲಾಟರಿಗಳ ಮೇಲಿನ ಕೇರಳ ತೆರಿಗೆ 
( ತಿದ್ದುಪಡಿ) ಅಧ್ಯಾದೇಶ ( 2011ರ 29) ವು ಈ ಮೂಲಕ ರದ್ದುಗೊಂಡಿರುವುದು. 

( 2) ಆ ರೀತಿ ರದ್ದುಗೊಳಿಸಿದ್ದರೂ , ಪ್ರಸ್ತುತ ಅಧ್ಯಾದೇಶದ ಪ್ರಕಾರ ತಿದ್ದುಪಡಿ 
ಮಾಡಿದಂತಹ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿದ ಯಾವುದೇ ಕಾರ್ಯ ಅಥವಾ 
ಕೈಗೊಂಡ ಯಾವುದೇ ಕ್ರಮವನ್ನು ಈ ಅಧಿನಿಯಮ ಪ್ರಕಾರ ತಿದ್ದುಪಡಿಮಾಡಿದಂತಹ ಪ್ರಧಾನ 
ಅಧಿನಿಯಮದ ಪ್ರಕಾರ ಮಾಡಿರುವುದಾಗಿ ಅಥವಾ ಕೈಗೊಂಡಿರುವುದಾಗಿ ಭಾವಿಸತಕ್ಕದ್ದು. 


